

# फिर बड़ी तारीख, अब सिंगरौली तक रेल दिसम्बर-28 तक पहुंचेगी

उप मुख्यमंत्री की बैठक में डीआरएम ने दी जानकारी

नवभारत न्यूज  
सतना, 20 जून. विकास से पिछड़े विन्ध्य की लाइफ लाइन मानी जा रही ललितपुर-सिंगरौली रेलवे लाइन के मामले एक बार फिर एक नई तारीख सामने आयी है.उपमुख्यमंत्री राजेन्द्र शुक्ल की पहल पर रीवा में आयोजित बैठक में जबलपुर मंडल के प्रबन्धक कमल कुमार तलेरजा ने बताया कि सिंगरौली तक

## बैठक में नहीं पहुंचे जीएम

उपमुख्यमंत्री की बुलाई बैठक में पश्चिम मध्य रेलवे के महाप्रबन्धक दिलीप कुमार सिंहके अधिकृत कार्यक्रम जारी होने के बाद भी बैठक में नहीं पहुंचन लोगों के बीच चर्चा विषय बना रहा.हालांकि उनकी गैरमौजूदगी में जबलपुर मंडल के डीआर एम कमल कुमार तलेरजा ने पूरी जानकारी दी.बाद में अधिकारी को यह कहते सुना गया कि जिनकी जरूरत है जब उनकी रुचि नहीं है तो परियोजना को पूरा होने में न जाने कितना वक्त लग जाए.



रेलवे लाइन का काम दिसम्बर 28तक पूरा होगा.इस बैठक में

रीवा सांसद जनार्दन मिश्रा और सीधी सांसद डां राजेश मिश्रा भी उपस्थित थे.

रीवा के कमिश्नर कार्यालय में आयोजित इस बैठक में पूरी परियोजना की समीक्षा की गई.बैठक में एक बार फिर भूमि अधिग्रहण का मामला उठाया गया.सीधी और सिंगरौली के कलेक्टरों से अधिग्रहण में

सहयोग की अपील की गई.बैठक में श्री शुक्ल ने सीधी,सिंगरौली मार्ग में बनने वाली 14 टनल के काम में तेजी लाए,उन्होंने ने कहा कि रेलवे के अधिकारी कलेक्टरों की टीएल की बैठक में उपस्थित होकर कार्यों की प्रगति की नियमित जानकारी दे और अपनी समस्याएं भी बताए.बैठक में रीवा सांसद ने

काम समय पर पूरा करने की बात रखी.सीधी सांसद डां मिश्रा ने बताया कि सीधी में बहरी तक रेलवे लाइन की बाधाएं दूर कर

## बैठक में इनकी रही उपस्थिति

बैठक में कमिश्नर बीएस जामोद, कलेक्टर सीधी विकास कुमार मिश्रा तथा कलेक्टर सिंगरौली गौरव बैनल, वीडियो कन्फ्रेंसिंग से शामिल हुए. बैठक में पुलिस अधीक्षक गुरुकरन सिंह, अपर कलेक्टर श्रीमती सपना त्रिपाठी तथा रेलवे के अधिकारी एमएस हाशमी मौजूद रहे .



## 39 साल की सेवा, सिर्फ दो तबादले!

पूर्व प्रभारी प्राचार्य डॉ. सिद्दिकी फिर चर्चा में

नवभारत न्यूज  
सिंगरौली, 20 जून। शासकीय राजनारायण स्मृति महाविद्यालय बैदुन के पूर्व प्रभारी प्राचार्य डॉ. एमयू सिद्दिकी एक बार फिर चर्चाओं में हैं। इस बार चर्चा की वजह उनके लंबे सेवाकाल और तबादलों को लेकर सोशल मीडिया पर उठे सवाल हैं। महाविद्यालय के जिला क्रीड़ा अधिकारी डॉ. विनोद राय द्वारा सोशल मीडिया पर की गई टिप्पणी के बाद शिक्षा जगत में नई बहस शुरू हो गई है।

सोशल मीडिया पोस्ट में उल्लेख किया गया है कि वाणिज्य संकाय के प्राध्यापक डॉ. सिद्धिकी वर्ष 1987 से शासकीय सेवा में हैं और लगभग 39 वर्षों के सेवाकाल में उनका तबादला

केवल दो बार हुआ। पहली बार उनका स्थानांतरण टीकमगढ़ जिले के जतारा महाविद्यालय तथा दूसरी बार 4 अक्टूबर 2023 को शासकीय महाविद्यालय बैदुन से शासकीय महाविद्यालय बहोरीबंद, जिला कटनी किया गया था। तबादले के बाद मामला न्यायालय पहुंचा और लंबे समय तक न्यायिक प्रक्रिया चलती रही। हाल ही में म.प्र. हाईकोर्ट ने याचिका पर सुनवाई करते हुए हस्तक्षेप से इंकार कर दिया था और तबादला आदेश को प्रशासनिक प्रकृति का माना था। न्यायालय ने याचिकाकर्ता को राहत देने से इंकार करते हुए याचिका खारिज कर दी थी। आदेश में याचिकाकर्ता के अधिवक्ता पर 10 हजार रुपये की लागत भी लगाई गई थी।

## 9 कॉलेजों के थे आहरण वितरण अधिकारी

इधर सोशल मीडिया पर कुछ लोग यह सवाल उठा रहे हैं कि आखिर इतने लंबे समय तक एक ही संस्थान और क्षेत्र से जुड़े रहने के पीछे क्या कारण रहे।वहीं कुछ लोगों द्वारा वित्तीय अनियमितताओं और प्रशासनिक निर्णयों को लेकर भी आरोप लगाए जा रहे हैं। हालांकि इन आरोपों की किसी सक्षम एजेंसी या न्यायालय द्वारा पुष्टि नहीं हुई है और न ही किसी जांच में ऐसे आरोप सिद्ध हुए हैं। शिक्षा जगत में फिलहाल चर्चा इस बात की है कि एक वर्षिक प्राध्यापक के लंबे कार्यकाल और सीमित तबादलों को लेकर उठे प्रश्नों का जवाब प्रशासनिक अभिलेखों और विभागीय नीतियों के आधार पर ही सामने आ सकता है। फिलहाल सोशल मीडिया पर जारी बहस ने इस मुद्दे को सुर्खियों में ला दिया है।



अन्यथा बड़ा हादसा हो सकता था। जानकारी के अनुसार हादसे के तुरंत बाद स्थानीय लोगों ने राहत कार्य शुरू किया और 108 एंबुलेंस की सहायता से दोनों घायलों को जिला अस्पताल सीधी पहुंचाया गया। प्राथमिक उपचार के बाद उनकी गंभीर स्थिति को देखते हुए

चिकित्सकों ने उन्हें संजय गांधी चिकित्सालय रीवा रेफर कर दिया। घायल चालकों के गंभीर होने और रीवा अस्पताल के लिए रेफर होने से उनकी पहचान फोरी तौर पर नहीं हो सकी थी। प्रत्यक्षदर्शियों ने बताया कि बल्कर वाहन रॉना साइड से आ रहा था, जबकि सामने से गैस

सिलेंडरों से लदा ट्रक पहुंच रहा था। इसी दौरान दोनों वाहनों में जोरदार भिड़ंत हो गई। उन्होंने आशंका जताई कि यदि सिलेंडरों में विस्फोट हो जाता तो आसपास के मकानों को भारी नुकसान पहुंच सकता था और जनहानि भी हो सकती थी। पुलिस के अनुसार दुर्घटनाग्रस्त बल्कर वाहन का पंजीयन क्रमांक एमपी 17 जेडआर 9493 तथा गैस सिलेंडरों से भरे ट्रक का पंजीयन क्रमांक एमएच 40 सीएम 7231 है। पुलिस ने मामला दर्ज कर दुर्घटना के वास्तविक कारणों की जांच शुरू कर दी है।

## सिलेंडरों से भरे ट्रक-बल्कर की टक्कर, दोनों चालक गंभीर

बड़ा हादसा टला, घायल रीवा अस्पताल रेफर

नवभारत न्यूज  
सीधी, 20 जून. जिले के राष्ट्रीय राजमार्ग क्रमांक 39 सीधी-सिंगरौली के ग्राम हड़बड़ो में रसोई गैस सिलेंडरों से भरे ट्रक और एक बल्कर वाहन के बीच आमने-सामने की टक्कर आज दोपहर करीब 12 बजे हो गई।

दुर्घटना में दोनों वाहनों के चालक गंभीर रूप से घायल हो गए। गनीमत रही कि गैस सिलेंडरों से भरे ट्रक में कोई विस्फोट नहीं हुआ,

## विधानसभा अध्यक्ष नरेन्द्र तोमर आज सतना आएंगे

सतना 20 जून. मध्यप्रदेश विधानसभा अध्यक्ष नरेन्द्र सिंह तोमर 21 जून को एक दिवसीय प्रवास पर सतना आएंगे। निर्धारित कार्यक्रम के अनुसार विधानसभा अध्यक्ष 21 जून को प्रातः

2:30 बजे महाकौशल एक्सप्रेस से सतना पहुंचेंगे। सफ़िंट हाउस सतना में विश्राम के पश्चात स्वागतिय जनप्रतिनिधि एवं विशिष्ट जनों से भेंट करने के बाद विधानसभा अध्यक्ष श्री तोमर प्रातः 11 बजे सतना से धारकुंडी आश्रम के लिए प्रस्थान करेंगे। विधानसभा अध्यक्ष अपराह्न 4 बजे सतना वापस आकर टाउन हॉल सतना में रॉयल राजपूत संगमन द्वारा आयोजित महाराणा प्रताप जयंती समारोह एवं भव्य शौर्य यात्रा कार्यक्रम में मुख्य अतिथि के रूप में शामिल होंगे।

## नवभारत न्यूज

सिंगरौली, 20 जून। शासकीय विद्यालयों में पारदर्शिता और जवाबदेही सुनिश्चित करने के लिए लागू की गई ई-अटेंडेंस व्यवस्था को लेकर जिला शिक्षा विभाग ने सख्त रुख अपनाया है।

जिला शिक्षा अधिकारी एस.बी. सिंह ने स्पष्ट किया है कि ई-अटेंडेंस दर्ज नहीं करने वाले शिक्षकों एवं कर्मचारियों के विरुद्ध नियमानुसार कार्रवाई की



जाएगी। जिला शिक्षा अधिकारी ने बताया कि जिले में वर्तमान में कुल 4,538 लोकसेवक कार्यरत हैं, जिनमें से 3,745 कर्मचारी एवं शिक्षक ई-अटेंडेंस प्रणाली के माध्यम से नियमित रूप से अपनी

उपस्थिति दर्ज कर रहे हैं। शेष कर्मचारियों की जानकारी विकासखंड स्तर से एकत्र की जा रही है। इसके आधार पर सूची तैयार कर संबंधितों को कारण बताओ नोटिस जारी किया

जाएगा। उन्होंने कहा कि यदि किसी शिक्षक को नेटवर्क, मोबाइल एप या अन्य तकनीकी कारणों से ई-अटेंडेंस दर्ज करने में परेशानी आ रही है तो विभाग उसकी जांच कर आवश्यक समाधान उपलब्ध करायगा। लेकिन यदि जांच में कोई तकनीकी समस्या नहीं पाई जाती और फिर भी उपस्थिति दर्ज नहीं की जाती है, तो इसे शासन के निर्देशों की अवहेलना माना जाएगा। जिला शिक्षा अधिकारी

एस.बी. सिंह ने सभी शिक्षकों से अपील की है कि वे प्रतिदिन निर्धारित समय पर ई-अटेंडेंस दर्ज करना सुनिश्चित करें। किसी प्रकार की तकनीकी समस्या होने पर तत्काल विकासखंड शिक्षा अधिकारी या जिला शिक्षा कार्यालय को सूचित करें। विभाग ने स्पष्ट किया है कि ई-अटेंडेंस व्यवस्था को प्रभावी बनाने और विद्यालयों में निर्यातित शैक्षणिक गतिविधियों की निगरानी के लिए यह अभियान लगातार जारी रहेगा।

## मंदिर में स्थापित प्रतिमा खंडित करने वाला आरोपी गिरफ्तार, पहुंचा जेल

नवभारत न्यूज  
सीधी, 20 जून. थाना मझौली पुलिस ने त्वरित कार्रवाई करते हुए मंदिर में स्थापित प्रतिमा खंडित करने वाले आरोपी को गिरफ्तार किया। आरोपी को न्यायिक अभिरक्षा में भेज दिया गया।

पुलिस अधीक्षक संतोष कोरी के निर्देशन, अतिरिक्त पुलिस अधीक्षक श्रीमती कमला जोशी एवं एसडीओपी कुसुमी संतोष तिवारी के मार्गदर्शन में थाना मझौली पुलिस द्वारा धार्मिक आस्था से जुड़े प्रकरण में त्वरित एवं प्रभावी कार्रवाई करते हुए आरोपी को

गिरफ्तार कर न्यायालय में प्रस्तुत किया गया, जहां से उसे जिला जेल सीधी भेज दिया गया। पुलिस के अनुसार दिनांक 18 जून 2026 की रात्रि लगभग 10 बजे आवेदक सजीव कुमार गुप्ता पिता रामभागर गुप्ता उम्र 40 वर्ष, निवासी ग्राम डेवा, थाना मझौली, जिला सीधी द्वारा शिकायत दर्ज कराई गई कि ग्राम डेवा स्थित मंदिर में स्थापित लगभग 20 वर्ष पुरानी हनुमान जी की प्रतिमा को किसी अज्ञात व्यक्ति द्वारा खंडित कर उसके टुकड़े कचरेदान में फेंक दिए गए हैं। सूचना प्राप्त होते ही थाना मझौली पुलिस मौके पर पहुंची एवं



घटनास्थल का निरीक्षण कर जांच प्रारंभ की। जांच के दौरान घटना की पुष्टि होने पर संदेही चक्रधारी पटेल पिता रामचरित पटेल उम्र 61 वर्ष, निवासी ग्राम डेवा से पूछताछ की गई। पूछताछ में आरोपी ने स्वीकार किया कि उसने शराब के नशे में मंदिर में रखी हनुमान जी की

प्रतिमा को तोड़कर फेंक दिया था। उक्त कृत्य पर थाना मझौली में अपराध क्रमांक 405/2026 अंतर्गत धारा 298 बीएनएस के तहत प्रकरण पंजीबद्ध कर आरोपी को विधिवत गिरफ्तार किया गया। आरोपी के

विरुद्ध पूर्व में भी आपराधिक रिकॉर्ड पाए जाने पर आवश्यक चेकलिस्ट संलग्न कर माननीय न्यायालय जेएमएफसी के समक्ष प्रस्तुत किया गया। न्यायालय से जमानत न मिलने पर आरोपी को जिला जेल सीधी भेज दिया गया।

## पुलिस की संवेदनशील पहल-

घटना के उपरांत स्थानीय जनभावनाओं एवं धार्मिक आस्था को ध्यान में रखते हुए पुलिस विभाग द्वारा निहं हनुमान जी की प्रतिमा को व्यवस्था कराई गई तथा दिनांक 20 जून 2026 को विधि-विधान एवं धार्मिक रीति-रिवाजों के अनुरसार प्राण प्रतिष्ठा संपन्न कराई गई, जिससे क्षेत्र में सौहार्द एवं शांति का वातावरण बना रहा।

## अनियंत्रित कार ने बाइक को मारी टक्कर

घायल युवक संजय गांधी अस्पताल में भर्ती

नवभारत न्यूज  
रीवा, 20 जून, बैकुंठपुर थाना क्षेत्र अंतर्गत पिपरी मोड़ के समीप तेज रफ्तार कार ने बाइक सवार को जोरदार टक्कर मार दी जिससे वह गंभीर रूप से घायल हो गया.

घटना की सूचना पर मौके पर पहुंची पुलिस ने घायल को तत्काल उपचार के लिए संजय गांधी अस्पताल में भर्ती कराया है. जहां उसकी हालत चिंताजनक

बताई गई है वहीं घटना के बाद का सहित चालक मौके से फरार हो गया है पुलिस वाहन सहित चालक की पता तलाश कर रही है.

घटना के संबंध में मिली जानकारी के मुताबिक बाइक सवार युवक प्रह्लन निवासी रवेन्द्र पांडेय आज दोपहर बैकुंठपुर से अपने गांव की ओर जा रहा था. जैसे ही वह पिपरी मोड़ के समीप पहुंचा तभी सिरमौर से रीवा की ओर आ रही है तेज रफ्तार कार ने

बाइक को जोरदार टक्कर मार दी जिससे युवक बाइक से उछलकर दूर जा गिरा और गंभीर रूप से घायल हो गया. घटना के बाद कार सहित चालक मौके से फरार हो गया. स्थानिक लोगों की सूचना पर मौके पर पहुंची पुलिस ने घायल को तत्काल उपचार के लिए रीवा के संजय गांधी अस्पताल में भर्ती कराया है. वहीं सीसीटीवी फुटेज की मदद से तार सहित चालक की तलाश की जा रही है.



## छात्रावास भवन से छात्राओं को मिलेंगी बेहतर सुविधाएं: विश्वामित्र

छात्रावास का हुआ लोकार्पण

नवभारत न्यूज  
देवसर 20 जून। देवसर में नवनिर्मित 50 सीटर अनुसूचित जाति सीनियर कन्या छात्रावास क्र. 2 भवन का लोकार्पण विश्वामित्र पाठक विधायक सिंहावल के मुख्य आतिथ्य में आयोजित हुआ।

कार्यक्रम में विधिवत पूजन अर्चन, मंत्रोच्चार के साथ तथा फोता काटकर एवं शिला पट्टिका का अनावरण कर लोकार्पण किया गया। तत्पश्चात मुख्य अतिथि एवं अन्य अतिथियों ने छात्रावास भवन के सभी कक्षों में जाकर उपलब्ध सुविधाओं एवं व्यवस्थाओं का जायजा लिया तथा आवश्यक निर्देश दिया। एमके इवने सहायक आयुक्त आदिवासी विकास ने भवन की लागत एवं सुविधाओं से अवगत कराया। मुख्य अतिथि श्री पाठक ने अपने उद्घाटन में कहा कि बहुप्रार्थित छात्रावास भवन के बन जाने से छात्राओं को बेहतर सुविधाएं एवं

गुणवत्ता पूर्ण व्यवस्था मिलेगी। छात्राओं को पठन-पाठन में सहूलियत होगी। मुख्य अतिथि ने कहा कि केंद्र एवं प्रदेश सरकार की मंशा है कि अनुसूचित जाति, अनुसूचित जनजाति एवं गरीब वर्ग के छात्र-छात्राओं को गुणवत्तापूर्ण एवं बेहतर सुविधाएं मिलें, ताकि इन वर्गों के छात्र-छात्राएं भी अच्छी शिक्षा प्राप्त कर स्वयं के साथ क्षेत्र के विकास में सहभागी बन सकें। साथ ही आगे कहा कि छात्रावासों में सीट वृद्धि एवं नवीन छात्रावासों की स्वीकृति के प्रस्ताव शासन को प्रेषित किये गये हैं स्वीकृति मिलने के बाद अधिक से अधिक छात्र-छात्राओं को सुविधा का लाभ मिलेगा। इस अवसर पर सीरव मिश्रा एसडीएम देवसर, प्रदीप सिंह नायब तहसीलदार, धरंजय सिंह बीआरसीसी, सीपी प्रजापति प्राचार्य, कमलेंद्र द्विवेदी प्राचार्य, शिवराम गुप्ता प्राचार्य, राजमणि प्रजापति सरपंच, संत बहादुर सिंह संविदाकार सहित अन्य मौजूद रहे।

## नवभारत न्यूज

► मंडोला बीट में एक साल बाद दिखा प्रसिद्ध मेल टाइगर

सीधी, 20 जून. संजय टाइगर रिजर्व में गुरुवार को वन्यजीव प्रेमियों और पर्यटकों को एक रोमांचक अनुभव मिला। रिजर्व के मंडोला बीट में एक साल बाद प्रसिद्ध मेल टाइगर टी-67 'त्रिशूल' का दीदार हुआ। बाघ अपने शांत स्वभाव के लिए जाना जाता है और आमतौर पर पर्यटकों की नजरो से दूर रहता है।



गुरुवार सुबह सफारी के दौरान जब पर्यटक वाहन मंडोला बीट की ओर बढ़ रहा था, तो जंगल में पक्षियों की तेज चहचहाहट सुनाई दी। कुछ ही मिनटों बाद टी-67 त्रिशूल सामने

से आराम से चलता हुआ दिखाई दिया। बाघ को देखते ही सफारी वाहन रोक दिया गया। पर्यटकों ने लगभग आठ मिनट तक उसे करीब से देखा, जिसके बाद वह धीरे-धीरे जंगल की ओर

चला गया। टी-67 त्रिशूल संजय टाइगर रिजर्व का एक महत्वपूर्ण मेल टाइगर माना जाता है। वन अधिकारियों के अनुसार इस बाघ ने क्षेत्र में बाघों की संख्या बढ़ाने में महत्वपूर्ण योगदान दिया है। हालांकि, लगभग एक वर्ष पहले

## पर्यटकों को आसानी से दिखाई दे रहा था त्रिशूल

पर्यटक राम सुमिरन पटेल ने इस अनुभव को साझा करते हुए बताया कि पक्षियों की गतिविधियों से वन्यजीव को मौजूदगी का आभास हो गया था। उन्होंने कहा, करीब पांच मिनट आगे बढ़ने पर त्रिशूल आसानी से दिखाई दे गया। वह पूरी तरह शांत था और लगभग आठ मिनट तक सामने रहने के बाद जंगल में ओझल हो गया। यह मेरे जीवन के सबसे यादगार वन्यजीव पलों में से एक रहा।

इस मेल टाइगर ने कुछ शावकों को मारने की घटना भी चर्चा में रही थी। इस घटना के बाद से यह लंबे समय तक दिखाई नहीं दिया था, जिससे इसका दोबारा नजर आना वन्यजीव प्रेमियों के लिए विशेष माना जा रहा है।

## इनका कहना है

टी-67 का मुख्य क्षेत्र मंडोला बीट के आसपास है। सुबह के समय या कम गमी के दौरान यह अवसर पानी के स्रोतों के पास देखा जाता है। गुरुवार को पर्यटकों के लिए उसका दर्शन एक रोमांचक और यादगार क्षण रहा। संजय टाइगर रिजर्व में ऐसे दुर्लभ वन्यजीव दर्शन प्रकृति प्रेमियों को आकर्षित करते हैं और क्षेत्र की समृद्ध जैव विविधता को भी दर्शाते हैं।

राजेश कन्नौटी, डीएफओ संजय टाइगर रिजर्व सीधी